



झारखण्ड गजट

असाधारण अंक

झारखण्ड सरकार द्वारा प्रकाशित

28 पौष, 1940 (श०)

संख्या- 34 राँची, शुक्रवार,

18 जनवरी, 2019 (ई०)

कार्मिक, प्रशासनिक सुधार तथा राजभाषा विभाग।

संकल्प

7 जनवरी, 2019

संख्या- 5/आरोप-1-82/2015 का०- 132-- चूँकि झारखण्ड के राज्यपाल को यह विश्वास करने का कारण है कि श्री सुधीर कुमार दास, झा०प्र०से० (कोटि क्रमांक-741/03, गृह जिला-देवघर), तत्कालीन अनुमंडल पदाधिकारी, सदर अनुमंडल, मेदिनीनगर के विरुद्ध उषा मार्टिन, प्रा०लि०, कटौतिया, कोल ब्लॉक परियोजना के लिए जमीन खरीदगी प्रक्रिया में व्यापक हेराफेरी कर सरकारी राजस्व का नुकसान पहुँचाने संबंधी आरोप, जैसा कि राजस्व एवं भूमि सुधार विभाग, झारखण्ड के पत्रांक-5171/रा०, दिनांक 16 नवम्बर, 2015 के माध्यम से उपायुक्त, पलामू का पत्रांक-855/स्था०, दिनांक 30 अक्टूबर, 2015 द्वारा गठित संलग्न प्रपत्र-‘क’ में प्रतिवेदित है, प्रथम दृष्ट्या प्रमाणित पाया गया है।

2. अतः श्री दास के विरुद्ध प्रपत्र-‘क’ में गठित आरोपों की जाँच हेतु झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-17 के तहत विभागीय कार्यवाही संचालित किए जाने का निर्णय लिया गया है।

3. तदनुसार एतद् द्वारा श्री दास को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ।
4. श्री दास द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल श्री विनोद चन्द्र झा, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं।
5. श्री दास के विरुद्ध विभागीय कार्यवाही के संचालन हेतु अपर समाहर्ता पलामू को उपस्थापन पदाधिकारी नामित किया जाता है।
6. विभागीय कार्यवाही के प्रस्ताव में सरकार का आदेश प्राप्त है।

झारखण्ड राज्यपाल के आदेश से,

अशोक कुमार खेतान,
सरकार के संयुक्त सचिव।
